

सीएमपीडीआई में राजभाषा माह समापन-सह-पारितोषिक वितरण समारोह



रांची 29 सितम्बर, 2014: सीएमपीडीआई (मुख्य लय) में “राजभाषा माह का समापन/पारितोषिक वितरण समारोह” आज “मयूरी हॉल” में आयोजित किया गया। इस समारोह के मुख्य अतिथि सीएमपीडीआई के अध्यक्ष-सह-प्रबंध निदेशक श्री ए०के० देबनाथ, निदेशक (तकनीकी/ईएस) श्री डी०के० घोष, निदेशक (तकनीकी/आरडीएंडटी) श्री वी०के० सिन्हा, मुख्य सतर्कत अधिकारी श्री एम०के० झा ने राजभाषा माह के दौरान आयोजित विभिन्न प्रतियोगिताओं के विजयी प्रतिभागियों को नकद राशि तथा उच्च स्तरीय साहित्य पुस्तकें देकर सम्मानित किया।

इस अवसर पर मुख्य अतिथि श्री देबनाथ ने कहा कि राजभाषा हिन्दी का प्रयोग न केवल कार्यलयीन कार्य में करें बल्कि अपनी मातृभाषा के प्रति श्रद्धा एवं प्रेम रखें क्योंकि श्रद्धा एवं प्रेम से सम्पन्न किए गए कार्य का प्रतिफल उत्तम होता है। निदेशक (तकनीकी/ईएस) श्री डी०के० घोष ने कहा कि राजभाषा हिन्दी को बढ़ावा देकर गौरवन्वित होने का अवसर है। आज हिन्दी का प्रसार पूरी दुनिया में हो रहा है। निदेशक (तकनीकी/आरडीएंडटी) श्री वी०के० सिन्हा ने कहा कि राजभाषा हिन्दी में कार्य करने में बिल्कुल सहज एवं बोलचाल की भाषा का प्रयोग कर सकते हैं। कठिन एवं अप्रचलित शब्दों का इस्तेमाल करने से बचें। मुख्य सतर्कता अधिकारी श्री एम०के० झा ने कहा कि सभी भारतीय को जितना अपने देश के प्रति आदर, प्रेम एवं लगाव है उतना ही हिन्दी के प्रति होना चाहिए। इससे हमारी राजभाषा हिन्दी प्रतिष्ठित होगी, समग्रता से अपनाया जाएगा।

सीएमपीडीआई में राजभाषा माह के दौरान हिन्दी निबंध (हिन्दी भाषा के लिए) प्रतियोगिता के विजयी प्रथम-श्री राकेश रंजन, द्वितीय-श्री प्रदीप कुमार, तृतीय-श्री वशिष्ठ चैधरी रहे जबकि अहिन्दी भाषा वर्ग में प्रथम-श्री जी० जास, द्वितीय-श्री चंचल चक्रवर्ती एवं तृतीय स्थान पर एमएम सिद्धिकी रहे। सभी वर्गों के लिए आयोजित हिन्दी कविता प्रतियोगिता में प्रथम-श्रीमती सुनीता किस्पोट्ट, द्वितीय-श्री रेणु चैधुरी, तृतीय-श्री सुधीर चन्द्र चैरसिया रहे। हिन्दी टिप्पण-प्रारूपण प्रतियोगिता में प्रथम-श्री जगजीवन राम, द्वितीय-श्री अरुण कुमार, तृतीय-श्री पीयूष जयसवाल रहे। हिन्दी टंकण प्रतियोगिता में प्रथम-श्री कृष्ण कुमार, द्वितीय-श्री उमेश राम, तृतीय-श्री शंकर राम रहे, जबकि भाषण/वाद-विवाद प्रतियोगिता में प्रथम-श्री ए०के० सिंह, द्वितीय-श्री उदय प्रताप सिंह एवं तृतीय स्थान पर श्री मिथिलेश कुमार सिंह रहे।

मुख्य अतिथि सीएमपीडीआई के अध्यक्ष-सह-प्रबंध निदेशक श्री ए०के० देबनथ ने मुख्य लय स्तर पर बेहतरीन कार्य करने हेतु विजेता विभाग-प्रकाशन विभाग वहीं उप-विजेता विभाग-कंपनी सचिवालय को अध्यक्षीय शील्ड देकर सम्मानित किया वहीं क्षेत्रीय संस्थान स्तर पर सर्वोत्तम कार्य करने हेतु विजेता संस्थान: क्षेत्रीय संस्थान-1, आसनसोल जबकि उप-विजेता संस्थान: क्षेत्रीय संस्थान-5, बिल सपुर को अध्यक्षीय शील्ड से पुरस्कृत किया। ज्ञात हो कि सीएमपीडीआई (मुख्य लय) तथा क्षेत्रीय संस्थान स्तर पर रजभाषा के प्रचार-प्रसार व विकास हेतु सर्वोत्तम कार्य करने हेतु अध्यक्षीय शील्ड प्रत्येक वर्ष दिया जाता है।

स्वागत भाषण उप महाप्रबंधक (क० एवं प्र०) श्री बिमलेन्दु कुमार तथा धन्यवाद ज्ञापन एवं मंच संचालन सहायक प्रबंधक (क० एवं प्र०) कुमारी वंदना ने किया।
